



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និង នេសាទ



សៀវភៅណែនាំបច្ចេកទេស ស្តីពី ការចិញ្ចឹមត្រីចម្រុះក្នុងស្រះ



រៀបចំដោយ : នាយកដ្ឋានផ្សព្វផ្សាយកសិកម្ម
សហការជាមួយ : គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប (TSTD)
ឧបត្ថម្ភដោយ : ធនាគារអភិវឌ្ឍន៍អាស៊ី រដ្ឋាភិបាលប្រទេសហ្វាំងឡង់ និង រដ្ឋាភិបាលសាធារណរដ្ឋកូរ៉េ

រៀបរៀងដោយ:

លោក សៀវ សៅភាគ្យ : អ្នកជំនាញផ្នែកវារីវប្បកម្ម របស់គម្រោង TSTD

ទូរស័ព្ទលេខ : ០១២ ៧៥៥ ៤៥២

អ៊ីម៉ែល : saopheaksiev1@gmail.com

កាលបរិច្ឆេទ : ខែ សីហា ឆ្នាំ ២០១៣

© រក្សាសិទ្ធិគ្រប់យ៉ាង: គ្រប់ព័ត៌មានទាំងអស់នៃសៀវភៅណែនាំបច្ចេកទេសនេះ ជាកម្មសិទ្ធិ របស់ក្រសួងកសិកម្ម រុក្ខាប្រមាញ់ និង នេសាទ ហើយសម្រេចផ្តល់សិទ្ធិឱ្យ នាយកដ្ឋានផ្សព្វផ្សាយកសិកម្ម ធ្វើជាម្ចាស់កម្មសិទ្ធិ។ រាល់សំណើរសុំផលិតបន្ថែម ត្រូវសុំការអនុញ្ញាតសិទ្ធិជាមុនសិន ពីនាយកដ្ឋានផ្សព្វផ្សាយកសិកម្ម។

មាតិកាអត្ថបទ

មុនកថា.....iii-iv

អនុកថា..... 1

១-សេចក្តីផ្តើម..... 2

២. លក្ខណៈដ៏សំខាន់នៃប្រភេទត្រីមួយចំនួន..... 3

 ២-១- ត្រីទីឡាព្យា 3

 ២-២- ត្រីឆ្អិន 3

 ២-៣- ត្រីកាបសាមញ្ញ..... 4

 ២-៤- ត្រីកន្ទុរ 4

 ២-៥- ត្រីកាប ស..... 5

 ២-៦- ត្រីកាបក្បាលធំ 5

 ២-៧- ត្រីកាបឥណ្ឌា (ត្រី រ៉ូហ៊ី) 6

៣. ការជ្រើសរើសទីតាំងស្រែ និង ការសាងសង់ស្រែ..... 6

 ៣-១- ទំហំស្រែ: 6

 ៣-២- ជើងទេរ ឬ ជំរាលស្រែ:..... 6

 ៣-៣- ភ្លឺស្រែ: 7

 ៣-៤- បាតស្រែ: 7

 ៣-៥- ប្រព័ន្ធបញ្ជាញបញ្ចូលទឹក..... 8

 ៣-៦- របៀបដឹកស្រែ:..... 8

៤. ការរៀបចំស្រែ: មុនពេលដាក់កូនត្រីចិញ្ចឹម..... 9

 ៤-១-ស្រែចាស់ 9

 ៤-២- ស្រែថ្មី 10

 ៤-៣- អត្ថន័យនៃការប្រើកំបោស និង បរិមាណត្រូវប្រើ គឺ អាស្រ័យទៅតាម ប៉េហាស់ (PH) ដី 11

៥. ដល់ស៊ីតេកូនត្រីដាក់ចិញ្ចឹម និងរូបភាពនៃការចិញ្ចឹម 11

 ៥-១- ដងស៊ីតេកូនត្រីដាក់ចិញ្ចឹម 11

 ៥-២- ប្រភេទកូនត្រីដាក់ចិញ្ចឹម 12

 ៥-៣- រូបភាពនៃការចិញ្ចឹម 12

៦. ការដឹកជញ្ជូនកូន និង ការព្រលែងកូនត្រី 13

 ៦-១- ការដឹកជញ្ជូនកូនត្រី..... 13

៦-២- ទំហំកូនត្រីពូជ 13

៦-៣- របៀបព្រលែងកូនត្រី..... 13

៧. ចំណី និង របៀបផ្គត់ផ្គង់ចំណី 14

៧-១- ប្រភេទចំណី..... 14

៧-២- របៀបដាក់ចំណីបន្ថែម..... 15

៨. ការគ្រប់គ្រងស្រះត្រី ក្រោយដាក់កូនចិញ្ចឹម 15

៩. ការតាមដានកម្រិតលូតលាស់ និងអត្រាគង់វង្ស គិតជាមធ្យមរបស់ត្រីចិញ្ចឹម..... 15

៩-១- ការតាមដានកម្រិតលូតលាស់ត្រី 15

៩-២- ការតាមដានអត្រាគង់វង្ស..... 16

១០. ការប្រមូលផល 16

១១. ការរៀបចំដាក់កូនត្រីចិញ្ចឹមឡើងវិញ 17

១១-១- ការប្រើពូជ ដែលបានចិញ្ចឹមពីវគ្គមុន 17

១១-២- ការប្រើកូនត្រីពូជ ជំនាន់ក្រោយ 17

១២. ការសន្និដ្ឋាន និង សំណូមពរ..... 17

១២-១- ការសន្និដ្ឋាន 17

១២-២- សំណូមពរ 17

១៣. ការកត់ត្រាចំណាយ ចំណូលផលិតកម្ម និងវិភាគសេដ្ឋកិច្ច..... 18

១៣.១. ការកត់ត្រាចំណាយ ចំណូលផលិតកម្ម 18

១៣.២. ការប្រើប្រាស់ព័ត៌មានប្រមូលបាន សម្រាប់វិភាគចំណាយ ចំណូលផលិតកម្ម..... 20

ឧបសម្ព័ន្ធ ១: សន្លឹកគំរូកំណត់ត្រាចំណាយចំណូលផលិតកម្ម 22

ឧបសម្ព័ន្ធ ២: បញ្ជីរាយនាមអ្នកពាក់ព័ន្ធទំនាក់ទំនងសង្វាក់ទីផ្សារ /សង្វាក់អាជីវកម្ម ត្រី..... 24

ឯកសារយោង..... 25

មុត្តកថា

អតីតកាល គឺជាការចាប់ផ្តើមមួយ ដែលយើងតែងជួបឧបសគ្គជាច្រើន។ យ៉ាងណាមិញជាមួយនឹងការចាប់ផ្តើម រមែង មានការអភិវឌ្ឍន៍រីកចម្រើនជាជំហានៗ ដើម្បីតភ្ជាប់ជាមួយបច្ចុប្បន្នកាល ហើយរបៀបរបបនៃជីវភាពរស់នៅរបស់ ប្រជាពលរដ្ឋយើងក៏ចេះតែមានការប្រែប្រួលជាអន្លើៗពីមួយថ្ងៃទៅមួយថ្ងៃ ដែលដើរទន្ទឹមទៅនឹងការវិវឌ្ឍន៍នៃបច្ចេកវិទ្យា ចំណេះដឹង វិទ្យាសាស្ត្រ ឆ្ពោះទៅកាន់ទំនើបភាវូបនីយកម្មពីមួយថ្ងៃទៅមួយថ្ងៃ ក្នុងបរិបទនៃសាកលភាវូបនីយកម្ម។


ពិតណាស់ យើងទាំងអស់គ្នាបានដឹងជាយូរយារណាស់មកហើយថា កម្ពុជាជាប្រទេសកសិកម្ម មានខ្លឹមសេដ្ឋកិច្ចពឹងផ្អែកទៅលើវិស័យកសិកម្ម ហើយដែលរាជរដ្ឋាភិបាលក្រោមការដឹកនាំប្រកបដោយគតិបណ្ឌិត និងម៉ឺងម៉ាត់ បំផុតរបស់ **ពេជរសែន** បានចាត់ទុករួចហើយថា “កសិកម្មជាវិស័យអាទិភាពមួយនៅគ្រប់កាលៈទេសៈ”។ ក្នុងន័យនេះ វិស័យកសិកម្ម ត្រូវដើរជាតួអង្គមួយដ៏សំខាន់ក្នុងបរិបទនៃប្រទេសកម្ពុជា ដែលមានប្រជាជនប្រមាណ ៨០% រស់នៅតំបន់ ជនបទ និង ប្រកបមុខរបរកសិកម្មបែបនេះនោះ ការអភិវឌ្ឍន៍ក្នុងវិស័យអាទិភាពមួយនេះ ក៏មិនជាការងាយស្រួលប៉ុន្មាន ឡើយ បន្ទាប់ពីប្រទេសជាតិបានចាកផុតពីសង្គ្រាមស៊ីវិលរាប់ទសវត្សរ៍កន្លងមកនេះ។ ពិសេសដើម្បីធានារ៉ាប់រងក្នុងការ បំពេញតម្រូវការរបស់ប្រជាពលរដ្ឋ ក៏ដូចជាការប្រឈមមុខទៅនឹងការកើនឡើងនៃចំនួនប្រជាជន ភាពខុសគ្នានៃ តម្រូវការស្បៀងអាហាររបស់អ្នកទីក្រុងផង ការស្រែកឃ្លានស្បៀងអាហាររបស់ប្រជាជនក្នុងពិភពលោកផង និង សម្រាប់ ការនាំចេញផងនោះ ពិតជានឹងធ្វើឱ្យខ្សែចង្វាក់នៃបម្រែបម្រួលទាំងអស់នេះ នឹងមានការបង្កើនល្បឿនបន្ថែមទៀត នាអនាគតកាល។

ផ្អែកលើមូលបញ្ហាដូចបានរៀបរាប់ខ្លះៗខាងលើនេះ ក្រសួងកសិកម្ម រុក្ខាប្រមាញ់ និងនេសាទ បានសហការ ជាមួយ ធនាគារអភិវឌ្ឍន៍អាស៊ី (ADB) ក្នុងការអនុវត្ត គម្រោងបង្ហាញបច្ចេកទេសដើម្បីបង្កើនផលិតភាពជុំវិញតំបន់ ទន្លេសាប (Tonle Sap Technology Demonstrations For Productivity Enhancement) ពី ខែមីនា ឆ្នាំ២០១០ រហូតដល់ ខែសីហា ឆ្នាំ២០១៣។ ក្នុងចំណោមនៃការអនុវត្តសកម្មភាពរបស់ខ្លួន គម្រោងTSTD បានធ្វើការសាកល្បង បង្ហាញបច្ចេកវិទ្យាកសិកម្មអំពីការធ្វើពិពិធកម្មដំណាំ ការគ្រប់គ្រងទឹកស្រោចស្រពដំណាំ ការចិញ្ចឹមសត្វ វារីវប្បកម្ម ការផ្តល់សេវាព័ត៌មានជនបទ។ល។ ដើម្បីបង្កើនចំណូលដល់គ្រួសារកសិករខ្នាតតូចក្នុងខេត្តកំពង់ចាម កំពង់ធំ សៀមរាប និង បន្ទាយមានជ័យ។ ក្នុងអំឡុងពេលអនុវត្តគម្រោងជាមួយមន្ទីរកសិកម្មខេត្ត និងខណ្ឌរដ្ឋបាលជលផល ក្នុងខេត្ត ទាំងបួន គម្រោងបានរៀបចំចងក្រងឯកសារផ្សព្វផ្សាយកសិកម្ម ផ្អែកលើលទ្ធផល និងបទពិសោធន៍អនុវត្តជាក់ស្តែងនៃ ការបង្ហាញបច្ចេកវិទ្យាកសិកម្ម ជាមួយកសិករនៅតាមមូលដ្ឋាន។

សៀវភៅណែនាំបច្ចេកទេសស្តីពី **ការចិញ្ចឹមត្រីចម្រុះក្នុងស្រះ** នេះ បានរៀបចំចងក្រងឡើងដោយអ្នកជំនាញ ឯកទេស ហើយត្រូវបានឆ្លងការពិនិត្យពិគ្រោះយោបល់ និងឯកភាពយល់ព្រមពីគណៈកម្មការបច្ចេកទេសដែលមាន សមាសភាពមកពីអង្គការជំនាញនានា នៃក្រសួងកសិកម្ម រុក្ខាប្រមាញ់ និងនេសាទ និងអ្នកពាក់ព័ន្ធផ្សេងទៀត ហើយ វាជាឯកសារគោល ដែលពិពណ៌នាអំពីព័ត៌មាន និងបច្ចេកទេសសម្រាប់មន្ត្រីផ្សព្វផ្សាយស្រុក និងភ្នាក់ងារផ្សព្វផ្សាយ បច្ចេកទេសតាមមូលដ្ឋាននានា យកទៅប្រើប្រាស់ជាប្រយោជន៍ក្នុងការបណ្តុះបណ្តាល និង ផ្សព្វផ្សាយបច្ចេកទេសថ្មីៗ ក្នុងបំណងផ្ទេរចំណេះដឹង ព័ត៌មាន និងបច្ចេកវិទ្យាកសិកម្មតាមគ្រប់រូបភាពឱ្យបានជ្រួតជ្រាបដល់ប្រជាកសិករ និង

ផលិតករ ដែលរស់នៅក្នុងតំបន់មានសក្តានុពលភាពសមស្របតាមលក្ខខណ្ឌភូមិសាស្ត្រ សេដ្ឋ-កិច្ចសង្គម និងតម្រូវការ ចាំបាច់ជាក់លាក់នៅមូលដ្ឋាន។

ជាមួយ សៀវភៅណែនាំបច្ចេកទេសនេះ មានសារប្រយោជន៍សម្រាប់មន្ត្រីកសិកម្មខេត្ត ក្រុង ស្រុក អង្គការ ក្រៅរដ្ឋាភិបាល ភ្នាក់ងារប្រតិបត្តិការនានានៅមូលដ្ឋាន និងអ្នកពាក់ព័ន្ធទាំងអស់យកទៅប្រើប្រាស់ក្នុងការផ្ទេរបច្ចេកវិទ្យា ដល់ប្រជាកសិករជនបទ ឱ្យបានទូលំទូលាយ និងចូលរួមដោះស្រាយបញ្ហាចំពោះមុខ ដែលប្រជាកសិករកំពុងប្រឈម នៅក្នុងការងារផលិតកម្មកសិកម្ម ពិពិធកម្មកសិកម្ម ដើម្បីធានាសន្តិសុខស្បៀង និងបង្កើនប្រាក់ចំណូលគ្រួសារ ជាពិសេស រួមចំណែកកាត់បន្ថយភាពក្រីក្រស្របតាមយុទ្ធសាស្ត្រចតុកោណរបស់រាជរដ្ឋាភិបាល។ ឯកសារនេះ ជា បរិវេណមួយ ជួយបើកផ្លូវដល់ប្រិយមិត្តអ្នកអានទាំងឡាយ ដែលមានបំណងយកបច្ចេកទេសនេះ ទៅអនុវត្តតាម សេចក្តីសម្រេចចិត្តរបស់ខ្លួន និងទទួលបានផ្លែផ្កាល្អប្រសើរប្រកបដោយក្តីសង្ឃឹម។ យើងខ្ញុំរីករាយ និង រង់ចាំទទួលនូវ ការរិះគន់កែលម្អ ក្នុងន័យស្ថាបនាពីសំណាក់ប្រិយមិត្តអ្នកអានទាំងឡាយ ដើម្បីញ៉ាំងឱ្យការចងក្រងលើកក្រោយៗ កាន់តែមានភាពសុក្រឹតថែមទៀត។

ធ្វើនៅរាជធានីភ្នំពេញ ថ្ងៃទី ១១ ខែ សីហា ឆ្នាំ២០១៣

ឧបនាយករដ្ឋមន្ត្រី
ហ៊ុន សែន
ហ៊ុន សែន

អារម្ភកថា

គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប (TSTD – TA 7305-CAM) ជា គម្រោងជំនួយ បច្ចេកទេស ដែលផ្តល់សហ-ហិរញ្ញប្បទានឥតសំណងសម្រាប់អនុវត្ត ដោយរដ្ឋាភិបាលប្រទេស ហ្វាំងឡង់ មូលនិធិដៃគូអ៊ី-អាស៊ី និងចែករំលែកពុទ្ធិនៃសាធារណៈរដ្ឋកូរ៉េ និង ធនាគារអភិវឌ្ឍន៍អាស៊ី (ADB) ។ រាជរដ្ឋាភិបាលកម្ពុជា ចូលរួមបដិភាគមិនមែនជាថវិកា (ធនធានមនុស្ស ការិយាល័យបំពេញការងារ...) សម្រាប់អនុវត្តគម្រោង ។ ធនាគារអភិវឌ្ឍន៍អាស៊ីជាអ្នកចាត់ចែងប្រតិបត្តិការផ្ទាល់ ជំនួសមុខឲ្យម្ចាស់ជំនួយ ។ គម្រោងបានធ្វើការសាកល្បងបង្ហាញបច្ចេកវិទ្យាកសិកម្ម និង ផ្តល់សេវាព័ត៌មានជនបទ ដើម្បីបង្កើនប្រាក់ ចំណូលរបស់គ្រួសារកសិករខ្នាតតូច ក្នុងខេត្ត កំពង់ចាម កំពង់ធំ សៀមរាប និង បន្ទាយមានជ័យ។

សៀវភៅណែនាំបច្ចេកទេសស្តីពី ការចិញ្ចឹមត្រីចម្រុះក្នុងស្រះ នេះ បានរៀបចំក្រុងឡើង ដើម្បីផ្តល់នូវ ចំណេះដឹង និង ចំណេះធ្វើជាក់ស្តែង ជាសង្ខេប ស្តីពីការចិញ្ចឹមត្រីចម្រុះក្នុងស្រះ ពាក់កណ្តាលប្រពលវប្បកម្ម ដោយប្រើត្រី ៣ ប្រភេទ គឺ ត្រីឆ្អិន ត្រីកាបសាមញ្ញ និង ទីឡាព្យា ដោយប្រើប្រាស់ចំណីបែបធម្មជាតិក្នុងស្រះ (ដោយដឹករណ៍ធ្វើដឹកប៉ុស្តិ៍ធ្វើពីលាមកសត្វពាហនៈ និង រុក្ខជាតិបៃតង... តាមរយៈការបាច ឬក៏បង្ហូរចូលទៅក្នុង ស្រះត្រី) និងចំណីបន្ថែម ទៅតាមលទ្ធភាពរបស់កសិករ ដោយផ្តោតសំខាន់ទៅលើការគ្រប់គ្រងគុណភាពទឹក ។ មួយវដ្តនៃការចិញ្ចឹមត្រីចម្រុះនេះ មានរយៈពេល ៨ខែ ។

ខ្លឹមសារក្នុងសៀវភៅណែនាំបច្ចេកទេសនេះបានរៀបចំឡើងសម្រាប់កសិករដោយផ្អែកលើជំហាន និង បទពិសោធន៍បច្ចេកទេសជាក់ស្តែង ដែលអនុវត្តបានជោគជ័យក្នុងកម្មវិធីបង្ហាញបច្ចេកទេសចិញ្ចឹមត្រីចម្រុះក្នុងស្រះ តាមទីតាំងចំនួន ៤០ កន្លែង ក្នុងខេត្តគោលដៅរបស់គម្រោង។

ការអនុវត្តកម្មវិធីបណ្តុះបណ្តាល និងធ្វើបង្ហាញពី បច្ចេកទេសចិញ្ចឹមត្រីចម្រុះក្នុងស្រះ នេះ អាចទទួល បានជោគជ័យ ដោយមានការគាំទ្រជាប់ជាបន្តពីបុគ្គលិកគម្រោង TSTD ពី លោក ប្រាក់ ថាវអមិជា ប្រធាន សម្របសម្រួលគម្រោង និង ជាអគ្គលេខាធិការរង នៃក្រសួងកសិកម្ម រុក្ខាប្រមាញ់ និងនេសាទ ពី លោក លីវ លាងហ៊ី ប្រធានក្រុមទីប្រឹក្សាគម្រោងនៃក្រុមហ៊ុនផ្តល់ប្រឹក្សា NIRAS និង ពីថ្នាក់ដឹកនាំ និងមន្ត្រីខណ្ឌរដ្ឋបាល ផលផល ក្នុងខេត្តគោលដៅទាំងបួន។

រៀបរៀងដោយ:

លោក សៀវ សៅភាគ្យ អ្នកជំនាញផ្នែកវារីវប្បកម្ម របស់គម្រោង TSTD
ទូរស័ព្ទ: ០១២ ៧៥៥ ៤៥២
អ៊ីម៉ែល: saopheaksiev1@gmail.com

១-សេចក្តីផ្តើម

គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប (TSTD) ជាគម្រោងជំនួយបច្ចេកទេសដែលផ្តោតសំខាន់ទៅលើការធ្វើពិសោធន៍ជាក់ស្តែងនិងការធ្វើបង្ហាញនូវបច្ចេកវិទ្យាថ្មីៗ និងការស្វែងរកវិធីសាស្ត្រផ្សព្វផ្សាយនូវវាល់បទពិសោធន៍ និង បច្ចេកវិទ្យាថ្មីៗទាំងនោះទៅដល់កសិករក្នុងគោលបំណង ដើម្បី៖

- បញ្ជ្រាបចំណេះដឹង និងចំណេះធ្វើស្តីពីបច្ចេកទេសចិញ្ចឹមត្រីចម្រុះក្នុងស្រះ ដល់កសិករ។
- ជួយកាត់បន្ថយប្រាក់ចំណាយរបស់គ្រួសារក្នុងការទិញម្ហូប។
- បង្កើត និង បង្កើនមុខរបរ សម្រាប់កសិករនៅតាមជនបទ។
- រួមចំណែកក្នុងការបង្កើនការផ្គត់ផ្គង់បរិមាណជាតិសាច់ (ប្រូតេអ៊ីន) ដល់មនុស្សជាតិ។

កន្លងមកនៅប្រទេសកម្ពុជាយើង មានការចិញ្ចឹមត្រីច្រើនបង្អួរដែរ ប៉ុន្តែទិន្នផល ដែលទទួលបាននៅមិនទាន់ខ្ពស់នៅឡើយ ដោយសារ នៅខ្វះខាតផ្នែកបច្ចេកទេសមួយចំនួន ដែលជាហេតុធ្វើឱ្យអ្នកចិញ្ចឹម ភាគច្រើនទទួលបានការខាតបង់ និងមិនចង់បន្តការចិញ្ចឹម តទៅទៀត។ តាមការពិតការចិញ្ចឹមត្រីតាមបច្ចេកទេសដូចមានការណែនាំក្នុងសៀវភៅនេះមានភាពងាយស្រួលនិងអាចទទួលបានទិន្នផលខ្ពស់ជាពិសេសការចិញ្ចឹមត្រីចម្រុះក្នុងស្រះ ដោយសារការចិញ្ចឹមត្រីចម្រុះ បានប្រើប្រាស់អស់លទ្ធភាពចំណី។

កត្តាសំខាន់ៗដែលធ្វើឱ្យអ្នកចិញ្ចឹមត្រីចម្រុះទទួលបានទិន្នផលខ្ពស់ គឺ ការរៀបចំស្រះជាមុន ការជ្រើសរើសពូជបានល្អ ការកំណត់ប្រភេទពូជបានសមស្រប (ប្រភេទត្រីមិន ស៊ីគ្នា និង មានចរិតស៊ីចំណីខុសគ្នា) ការបង្កើនចំណីធម្មជាតិ ការផ្តល់ចំណីបន្ថែមឱ្យបានគ្រប់គ្រាន់ និង ការផ្លាស់ប្តូរទឹកជាញឹកញយ។ ព្រមទាំងការដាក់ដងស៊ីតេឱ្យបានសមស្រប។ ដូច្នេះ អ្នកចិញ្ចឹម គួរតែអនុវត្តតាមចំណុចសំខាន់ៗខាងលើជាចាំបាច់។

ការពឹងផ្អែកការចាប់ត្រីពីធម្មជាតិ មិនអាចបំពេញតម្រូវការបានគ្រប់គ្រាប់ទេដូច្នោះ ការលើកទឹកចិត្តឱ្យមានការចិញ្ចឹមត្រី មានសារៈសំខាន់ណាស់ ពីព្រោះ៖

- ✧ ការចិញ្ចឹមត្រីរួមចំណែកបំពេញតម្រូវការទីផ្សារត្រី
- ✧ សាច់ត្រីមានកម្រិតប្រូតេអ៊ីនខ្ពស់ និង ងាយរំលាយដោយប្រដាប់រំលាយអាហារ ។
- ✧ ការចិញ្ចឹមត្រីតាមបច្ចេកទេស អាចបង្កើនជីវភាពគ្រួសារ។
- ✧ ការចិញ្ចឹមត្រីអាចកាត់បន្ថយការចាប់ត្រីពីធម្មជាតិ ។
- ✧ ម្យ៉ាងទៀត តាមរយៈការចិញ្ចឹមត្រី អាចរួមចំណែកជួយដល់អ្នកសិក្សាស្រាវជ្រាវនូវមុខវិជ្ជាដែលទាក់ទងនឹងបច្ចេកទេសចិញ្ចឹមត្រីក្នុងគោលបំណងចង់កែលម្អបច្ចេកទេសឱ្យកាន់តែមានលក្ខណៈល្អប្រសើរឡើង ថែមទៀត។

២. លក្ខណៈជីវសាស្ត្រនៃប្រភេទត្រីមួយចំនួន

២-១- ត្រី ទីឡាព្យា

- ▶ ត្រី ទីឡាព្យា ជាប្រភេទត្រីក្រៅស្រុក ។ វាមានប្រភពមកពី ប្រទេសអាព្រិចខាងត្បូង ដោយបាននាំចូលបន្តពី ប្រទេសវៀតណាម ពីឆ្នាំ១៩៨៤។
- ▶ ត្រី ទីឡាព្យា មានជាង៧០ប្រភេទ ប៉ុន្តែប្រភេទ ដែលគេចូលចិត្តចិញ្ចឹម គឺ ទីឡាព្យា នីឡូទីកា ទីឡាព្យា ម៉ូសំប៊ីកា និង ទីឡាព្យា ក្រហម ដោយសារ វាមានការលូតលាស់លឿន និង មានតំលៃសេដ្ឋកិច្ចខ្ពស់។
- ▶ ត្រី ទីឡាព្យា ជាប្រភេទត្រីភ្លាស់ពងនៅក្នុងក្រអូមមាត់ ។ ត្រី ទីឡាព្យាមេ មានទំហំតូចជាងត្រីឈ្មោល។
- ▶ ត្រី ទីឡាព្យាអាចពេញវ័យពីអាយុ ៣ ទៅ ៥ ខែ និង អាចពងកូនបានពី ៦ ទៅ ១១ដងក្នុងមួយឆ្នាំ។
- ▶ ត្រី ទីឡាព្យា អាចមានទំងន់ពី ៣០០ក្រាម ដល់ ១.០០០ក្រាមក្នុងមួយឆ្នាំ។
- ▶ ត្រីទីឡាព្យា ជាប្រភេទត្រីស៊ីចម្រុះ ដូចជា កន្ទក់ គ្រាប់ធញ្ញជាតិ កាកសំណល់ផ្ទះបាយ បន្លែ ចកបាយទា សត្វល្អិត សត្វបង្កតុង និង ចំណីគ្រាប់ ។ ត្រី ទីឡាព្យា ជាប្រភេទត្រី ស៊ីពីស្រទាប់លើដល់ ស្រទាប់បាត។
- ▶ ត្រី ទីឡាព្យាមេ វាមានចំនួនគ្រាប់ពងតិច ប៉ុន្តែមានអត្រាជឿកំណើត និង អត្រាញាស់ខ្ពស់។
- ▶ ត្រី ទីឡាព្យា មានលក្ខណៈបន្សាំនឹងមជ្ឈដ្ឋានខ្ពស់ ហើយ ងាយស្រួលចិញ្ចឹម។



ត្រីទីឡាព្យា

២-២- ត្រីឆ្កិន

- ▶ ត្រីឆ្កិនជាប្រភេទត្រីក្នុងស្រុក។ វាចូលចិត្តរស់នៅក្នុងមជ្ឈដ្ឋានទឹកមានចរន្ត ដូចជា ទន្លេ ស្ទឹងអូរ ប្រឡាយ...
- ▶ ត្រីឆ្កិនមេ ធំជាងត្រីឆ្កិនឈ្មោល ពី២ ទៅ ៣ដង។
- ▶ ចិញ្ចឹមធម្មតា ដោយមិនឱ្យចំណីបន្ថែម ត្រីឆ្កិនមានទម្ងន់ ពី១០០ ទៅ ៣០០ក្រាម (៣ ខាំ) ក្នុងមួយឆ្នាំ។ ប៉ុន្តែ បើចិញ្ចឹមតាមបែបប្រពលវប្បកម្ម ដោយធ្វើការប្តូរទឹកញឹកញាប់ ហើយផ្តល់ចំណីបន្ថែមបានគ្រប់គ្រាន់ ជាពិសេសចំណីគ្រាប់ ត្រីឆ្កិនអាចមានទម្ងន់ ពី ១.៥០០ក្រាម ទៅ ២.០០០ក្រាម (២ គីឡូក្រាម)។
- ▶ ត្រីឆ្កិនមានលក្ខណៈបន្សាំខ្លួននឹងមជ្ឈដ្ឋានរស់នៅ បានខ្ពស់ និងងាយស្រួលចិញ្ចឹម។
- ▶ ត្រីឆ្កិនឈ្មោលពេញវ័យពីអាយុ៤ខែ រីឯត្រីឆ្កិនមេ ពេញវ័យពី ១២ខែឡើងទៅ។ ត្រីឆ្កិនមេ ទម្ងន់១ គីឡូក្រាម មានពងពី ២០ម៉ឺន ទៅ ៥០ម៉ឺនគ្រាប់ពង។

- ▶ ត្រីឆ្អិន ជាប្រភេទត្រី ស៊ីចម្រុះ ដូចជា កន្ទក់ គ្រាប់ធញ្ញជាតិ ចកបាយទា សត្វល្អិត បន្លែ កាកសំណល់ផ្ទះបាយ និង ចំណីគ្រាប់។
- ▶ ត្រីឆ្អិន បង្កាត់ពូជនៅក្នុងទឹកហូរ ។ ប៉ុន្តែនៅចន្លោះ ពី ខែមេសា ដល់ ខែកញ្ញា (រដូវបន្តពូជ) ត្រីឆ្អិនអាចពងក្នុង ស្រះទឹកនឹងបាន ក្នុងករណីយើងបូមទឹកបាញ់ដាក់ពីលើស្រះក្នុងរយៈពេលយូរ ឬ ក្នុងករណីមានភ្លៀងធ្លាក់ខ្លាំង
- ▶ ត្រីឆ្អិនអាចបន្តពូជបានពី ១ ទៅ ២ដង ក្នុង១ឆ្នាំក្នុងករណីមានការផ្តល់ចំណីគ្រប់គ្រាន់។



ត្រីឆ្អិន

២-៣- ត្រីកាបសាមញ្ញ

- ▶ ត្រីកាបសាមញ្ញ មានប្រភពពីប្រទេសចិន។
- ▶ ត្រីកាបសាមញ្ញជាប្រភេទត្រី រស់នៅស្រទាប់បាត។
- ▶ ត្រីកាបសាមញ្ញ ជាប្រភេទត្រីស៊ីចម្រុះ ជាពិសេស ប្លង់តុង នៅស្រទាប់បាត។
- ▶ ត្រីកាបសាមញ្ញពេញវ័យ ពីអាយុ ៩ខែ ដល់ ១ឆ្នាំ។
- ▶ ត្រីកាបសាមញ្ញ ជាប្រភេទត្រីពងតោង ឬ ពងស្អិត។
- ▶ ត្រីកាបសាមញ្ញ ចិញ្ចឹមបានរយៈពេល១ឆ្នាំ អាចមានទំងន់ ពី ០,៥ ទៅ ១ គីឡូក្រាម។



ត្រីកាប សាមញ្ញ

២-៤- ត្រីកន្ទរ

- ▶ ត្រីកន្ទរ ជាប្រភេទត្រីក្នុងស្រុក និងមាននៅក្នុងប្រទេសមួយចំនួនទៀត ក្នុងទ្វីបអាស៊ី។
- ▶ ត្រីកន្ទរ ជាប្រភេទត្រី ចូលចិត្តមជ្ឈដ្ឋានទឹកនឹង (មិនហូរ) ដូចជា បឹងប្តូរ ស្រះ ត្រពាំង ឬ មជ្ឈដ្ឋានទឹក ដែលមានចរន្តទឹកហូរយឺតៗ ដូចជា អូរ ប្រឡាយ ជាដើម។
- ▶ ត្រីកន្ទរ ជាប្រភេទត្រីស៊ីចម្រុះ ដូចជា រុក្ខជាតិទឹកតូចៗ សារធាតុសរីរាង្គរលួយ សត្វល្អិត ចំណីគ្រាប់
- ▶ ត្រីកន្ទរ ពេញវ័យពីអាយុ ៧ ទៅ ៨ខែ ។ នៅចន្លោះខែ ឧសភា ដល់ កញ្ញា ត្រីកន្ទរធ្វើការបង្កាត់ពូជ ដោយពងដាក់សំបុកពពុះ ដែលអណ្តែតលើផ្ទៃទឹក។

▶ ត្រីកន្ទរ ចិញ្ចឹមបានរយៈពេល១ឆ្នាំ អាចមានទំងន់ពី ៨០ទៅ ១២០ក្រាម។



ត្រីកន្ទរ

២-៥- ត្រីកាបស


- ត្រីកាបស មានប្រភពពីប្រទេសចិន។ វាចូលចិត្តរស់នៅទន្លេ ស្ទឹង ព្រៃក...។
- ត្រីកាបស ជាប្រភេទត្រីរស់នៅស្រទាប់ទឹកលើ និង ស្រទាប់កណ្តាល។
- ត្រីកាបស ជាប្រភេទត្រីស៊ីចម្រុះ ជាពិសេស រុក្ខជាតិទឹកតូចៗ (ហ្វីតូប្លង់តុង)។
- ត្រីកាបស ចិញ្ចឹមបានរយៈពេល១ឆ្នាំ អាចមានទំងន់ ពី ០,៥ ទៅ ១ គីឡូក្រាម។
- ត្រីកាបស អាចពេញវ័យពីអាយុ១ឆ្នាំឡើងទៅ។
- ត្រីកាបស ជាប្រភេទត្រីពងបណ្តែត និង ធ្វើការបង្កាត់ពូជក្នុងទឹកមានចរន្ត។



ត្រីកាបស

២-៦- ត្រីកាបក្បាលធំ

- ត្រីកាបក្បាលធំមានប្រភពពីតំបន់វាលទំនាបនៃប្រទេសចិន។
- ត្រីកាបក្បាលធំជាប្រភេទត្រីរស់នៅស្រទាប់ទឹកលើកណ្តាល និងបាត។
- ត្រីកាបក្បាលធំចិញ្ចឹមបានរយៈពេល១ឆ្នាំ អាចមានទំងន់ពី១ ទៅ ១,៥ គីឡូក្រាម។
- ត្រីកាបក្បាលធំជាប្រភេទត្រីស៊ីចម្រុះជាពិសេស សត្វល្អិតប្លង់តុង (ហ្វូអូប្លង់តុង)។



ត្រីកាបក្បាលធំ

២-៧- ត្រីកាបឥណ្ឌា (ត្រីរ៉ូហ្សិ)

- ត្រីកាបឥណ្ឌា មានប្រភពពីប្រទេសឥណ្ឌា។
- ត្រីកាបឥណ្ឌា (រ៉ូហ្សិ) រស់នៅស្រទាប់លើ និង កណ្តាល
- ត្រីកាបឥណ្ឌា (រ៉ូហ្សិ) ជាប្រភេទត្រីស៊ីតម្រុះ។
- ត្រីកាបឥណ្ឌា (រ៉ូហ្សិ) ចិញ្ចឹមបានរយៈពេល១ឆ្នាំ អាចមានទម្ងន់ ពី ១ ទៅ ១,២ គីឡូក្រាម។
- ត្រីកាបឥណ្ឌា (រ៉ូហ្សិ) អាចពេញវ័យ ចាប់ពីចុងឆ្នាំទី២។



ត្រីកាបឥណ្ឌា (ត្រីរ៉ូហ្សិ)

៣. ការជ្រើសរើសទីតាំងស្រែ និង ការសាងសង់ស្រែ

- ▶ មានប្រភពទឹកស្អាតនៅជិត
- ▶ ដីជ្រាបទឹកតិច ឬ មិនជ្រាបទឹក
- ▶ មិនលិចទឹកនៅរដូវវស្សា
- ▶ នៅជិតលំនៅដ្ឋាន
- ▶ មានពន្លឺថ្ងៃចាំងចូល គ្រប់គ្រាន់

៣-១- ទំហំស្រែ

- ▶ ទំហំស្រែចិញ្ចឹមត្រីធំ ឬ តូចអាចធ្វើតាមលទ្ធភាពដែលមាន
- ▶ ស្រែចិញ្ចឹមត្រីសមស្របគួរមានទំហំពី ១០០ ដល់ ៥០០ម៉ែត្រការ៉េ។
- ▶ ស្រែចិញ្ចឹមត្រីគួរធ្វើរាងបួនជ្រុងទ្រវែង ដើម្បីងាយស្រួលប្រមូលផល និង ចំណេញថវិកាក្នុង ការធ្វើឧបករណ៍ (អូន) សម្រាប់ចាប់ត្រី។

៣-២- ជើងទេរ ឬ ជំរាលស្រែ

ការធ្វើជើងទេរស្រែ ត្រូវអនុលោមនឹងប្រភេទដី ដើម្បីកុំឱ្យជើងទេរស្រែឆាប់បាក់ធ្វើឱ្យទឹកល្អក់ និងធ្វើឱ្យបាតស្រែមានភក់ច្រើន។

ខាងក្រោមនេះ គឺជាផលធៀបជើងទេរស្រះ ដែលតំលៃខុសគ្នា តាមប្រភេទដី៖

H / L


H: កំពស់ ឬ ជម្រៅស្រះ គិតជាម៉ែត្រ (ម)

L: ចំណោលកែងជើងទេរស្រះ គិតជាម៉ែត្រ (ម)

ឧទាហរណ៍ប្រភេទផលធៀបជើងទេរស្រះ:


▶ ករណីប្រភេទដីគដ្ឋ: តំលៃផលធៀបជើងទេរស្រះគឺ

១/១




▶ ករណីប្រភេទដីគដ្ឋ ល្បាប់: តំលៃផលធៀបជើងទេរស្រះគឺ

២/៣




▶ ករណីប្រភេទដីគដ្ឋ ល្បាយខ្សាច់: ផលធៀបជើងទេរស្រះគឺ

១/៣



▶ ករណីប្រភេទដីកណ្តាង: តំលៃផលធៀបជើងទេរស្រះគឺ

១/២




៣-៣- ភ្លឺស្រះ:

- ▶ ភ្លឺស្រះ មានតួនាទី (i) ការពារមិនឱ្យត្រីកាចចូលពីក្រៅ (ii) ត្រីចិញ្ចឹមចេញពីស្រះ (iii) ការពារមិនឱ្យទឹកហូរចូល ដែលនាំឱ្យខូចជើងទេរស្រះ និង (iv) ម្យ៉ាងទៀតជាផ្លូវសម្រាប់ដើរធ្វើការជុំវិញស្រះ។
- ▶ ភ្លឺស្រះត្រូវមានទំហំ និងកំពស់សមស្រប ហើយហាមបំបែកណាមួយ។
- ▶ ភ្លឺស្រះត្រូវមានចម្ងាយ ១ ម៉ែត្រ ពីមាត់ស្រះ។
- ▶ ទំហំភ្លឺស្រះ គួរធ្វើ អាស្រ័យទៅតាម ប្រភេទស្រះ ឬ ស្ថានភាពដីខ្ពស់ ឬ ទាប។
- ▶ ភ្លឺស្រះ គួរដាំស្មៅ ដើម្បីការពារកុំឱ្យដីបាក់ ដែលអាចធ្វើឱ្យទឹកស្រះល្អក់។

៣-៤- បាតស្រះ:

- ▶ បាតស្រះត្រូវធ្វើឱ្យមានផ្ទៃរាបស្មើ ដើម្បីងាយស្រួលប្រមូលផល។
- ▶ បាតស្រះត្រូវធ្វើឱ្យមានជំរាលបន្តិច ដើម្បីងាយស្រួលពង្រឹងទឹក។



៣-៥- ប្រព័ន្ធបញ្ជាញបញ្ចូលទឹក

- ▶ ស្រះចិញ្ចឹមត្រីគួរមានប្រព័ន្ធលូបញ្ជាញ បញ្ចូលទឹក ដើម្បីងាយស្រួលផ្លាស់ប្តូរទឹក ចំណេញពេលវេលា ថវិកា និង ធ្វើឱ្យជម្រុះស្រះ មិនងាយបាក់ខូច។
- ▶ ប្រព័ន្ធលូបញ្ជាញទឹកគួរសាងសង់ជាម៉ុង (ធ្វើពីស៊ីម៉ង់ត៍) ឬ ជាបំពង់ឬស្សី ឈើ ឬ ជ័រ និងត្រូវដាក់នៅក្នុងកន្លែងដែលជ្រៅជាងគេនៃបាតស្រះ។
- ▶ ប្រព័ន្ធលូបញ្ចូលទឹក គួរធ្វើជាចង្កូរ ឬ ជាបំពង់ដូចប្រព័ន្ធបញ្ជាញទឹកដែរ តែត្រូវដាក់ស្មើ ឬ ក្រោមមាត់ស្រះបន្តិច។
- ▶ ប្រព័ន្ធបញ្ជាញ បញ្ចូល ទឹកត្រូវចងស្បែកបាំងការពារ មិនឱ្យត្រីកាច ចូល ឬ ត្រីចិញ្ចឹមចេញពីស្រះបាន




រូបភាព បង្ហាញពីប្រព័ន្ធបញ្ជាញ-បញ្ចូលទឹក

៣-៦- របៀបជីកស្រះ


- ▶ មុននឹងធ្វើការជីកស្រះ ត្រូវធ្វើការកំណត់ ទំហំ ជម្រៅ និងផលធៀបជើងទេសស្រះ ជាមុនសិន ដើម្បីឱ្យយើងអាចជីកស្រះ ត្រូវតាមផលធៀបជើងទេសស្រះ ដែលចង់បាន (ទៅតាមប្រភេទដី)។
- ▶ ដីស្រទាប់លើ គួរទុកសម្រាប់ក្រាលលើមាត់ស្រះ និង ភ្លឺស្រះដើម្បីឱ្យស្មើ និងដំណាំដែលបានដាំ លូតលាស់បានល្អ។
- ▶ ការជីកស្រះ គួរធ្វើឱ្យបណ្តោយស្រះស្របនឹងទិសថ្ងៃ ទិសខ្យល់ ដើម្បីបង្កើនបរិមាណអុកស៊ីសែន រលាយក្នុងទឹក។
- ▶ ស្រះចិញ្ចឹមត្រី អាចជីកដោយដៃ ឬ ដោយម៉ាស៊ីន។

ការដឹកស្រះដោយដៃ មាន ២ របៀប គឺ៖

របៀបទី១ គឺ ដឹកឱ្យដល់ជម្រៅ ដែលចង់បានហើយ ទើបធ្វើជើងទេរជាក្រោយ។



របៀបទី២ គឺ ដឹកស្រះជាស្រទាប់ៗ ដោយផ្អែកលើផលធៀបជើងទេរស្រះ រហូតដល់ជម្រៅដែលចង់បាន




៤. ការរៀបចំស្រះ មុនពេលដាក់ត្រីចិញ្ចឹម

ការរៀបចំស្រះ មុនពេលដាក់ត្រីចិញ្ចឹមមានសារៈសំខាន់ណាស់ ពីព្រោះ វាទាក់ទងនឹងអត្រាគង់វង្ស និង ការលូតលាស់របស់ត្រី។

៤-១- ស្រះចាស់

- ▶ បូមទឹកពង្រឹងស្រះ និង បារភក់ចេញ បើទុកភក់យ៉ាងច្រើន ត្រឹមកំរាស់ ២០ សង់ទីម៉ែត្រ (២ តឺក)។

- ▶ បាចកំបោរសចំនួន ពី៥ ទៅ ៧ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ ។ ទុករយៈពេល ពី២ ទៅ ៣ថ្ងៃ បន្ទាប់មកទើប បញ្ចូលទឹកជម្រៅ ១ ភាគ ៣ នៃជម្រៅស្រះ។
- ▶ ដាក់ដីលាមកគោ / ក្របីក្រៀម ចំនួនពី ៣០ ទៅ ៥០ គឺឡូក្រាម ក្នុងផ្ទៃដី ១០០ ម៉ែត្រការ៉េ
 - ឬ ដាក់ដីលាមកជ្រូក ចំនួនពី ២០ ទៅ ៣៥ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដីលាមកមាន់ ចំនួន ១០ទៅ ១៥ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដីកំប៉ុស្តិ៍ ចំនួន ពី ៣០ ទៅ ៥០ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដីបៃតង (ទន្ធារាំងខែត្រ) ចំនួនពី ២០ ទៅ ៣០ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
- ▶ ដាក់ដីអ៊ុយរេ (ដី ស) ចំនួន ០,៥ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដី ដេ អា ប៉េ ចំនួន ០,៣ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
- ▶ បន្ទាប់មកបញ្ចូលទឹកឱ្យពេញស្រះ ទុករយៈពេល ពី៤ ទៅ ៥ថ្ងៃ សិន ទើបដាក់កូនត្រីចិញ្ចឹម។



២-២- ស្រះថ្មី

- ចំពោះស្រះទើបដីថ្មី ត្រូវ៖
- ▶ បញ្ចូលទឹកក្នុងស្រះជម្រៅ ពី១០ ទៅ ២០ សង់ទីម៉ែត្រ
 - ▶ បាចកំបោរស ពី៧ ទៅ១០ គឺឡូក្រាម ក្នុងផ្ទៃស្រះ១០០ ម៉ែត្រការ៉េ ហើយទុករយៈពេល ពី ២ ទៅ ៣ថ្ងៃ បន្ទាប់មក ទើបបញ្ចូលទឹក។
 - ▶ ដាក់ដីលាមកគោ / ក្របីក្រៀម ចំនួន ពី ៤០ ទៅ ៦០ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដីលាមកជ្រូក ចំនួន ពី ២៥ ទៅ ៤០ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដីលាមកមាន់ ចំនួន ពី១៥ ទៅ ២០ គឺឡូក្រាម ក្នុងផ្ទៃដីស្រះ ១០០ ម៉ែត្រការ៉េ

- ឬ ដាក់ដីកំប៉ុស្ត ចំនួន ពី ៤០ ទៅ ៦០ គីឡូក្រាម ក្នុងផ្ទៃដីស្រះ ១០០ ម៉ែត្រការ៉េ
- ឬ ដាក់ដីបែតង (ទន្រ្ទាំងខែត្រ) ចំនួន ពី ៣០ ទៅ ៤០ គីឡូក្រាម ក្នុងផ្ទៃដីស្រះ ១០០ ម៉ែត្រការ៉េ
- ▶ ដាក់ដីអ៊ុយរេ (ដី ស) ចំនួន ១ គីឡូក្រាម ក្នុងផ្ទៃដីស្រះ ១០០ ម៉ែត្រការ៉េ
 - ឬ ដាក់ដី ដេ អា ប៉េ ចំនួន ០,៥ គីឡូក្រាម ក្នុងផ្ទៃដីស្រះ ១០០ ម៉ែត្រការ៉េ
- ▶ បន្ទាប់មកបញ្ចូលទឹក ឱ្យពេញស្រះ ហើយទុករយៈពេល ពី ៤ ទៅ ៥ ថ្ងៃ សិន ទើបដាក់កូនត្រីចិញ្ចឹម។

៤-៣- អត្ថន័យនៃការប្រើកំបោរស និង បរិមាណត្រូវប្រើ គឺ អាស្រ័យទៅតាម ប៉េហាស់ (pH) ដី

- ▶ សម្លាប់ត្រីកាច និងមេរោគ
- ▶ បង្កើន pH និងសារធាតុចិញ្ចឹមក្នុងទឹក
- ▶ ជួយធ្វើឱ្យទឹកឆាប់ថ្លា



pH ¹ ដី	ប្រភេទដី	បរិមាណកំបោរស (គីឡូ) ក្នុងផ្ទៃស្រះ១០០ ម៉ែត្រការ៉េ
៤ - ៥	អាស៊ីតខ្ពស់	២០
៥ - ៥,៥	អាស៊ីតល្មម	១០
៦,៥ - ៧,៥	ប្រហាក់ប្រហែលណឺត	៥
៧,៥ - ៨,៥	អាល់កាឡាំង	២
៨,៥ - ៩,៥	អាល់កាឡាំងខ្ពស់	ហាមប្រើ (អាចធ្វើឱ្យ ត្រីមិនស៊ីចំណី ឬ ងាប់)

៥. ដល់ស៊ីតេកូនត្រីដាក់ចិញ្ចឹម និងរូបភាពនៃការចិញ្ចឹម

៥-១- ដល់ស៊ីតេកូនត្រីដាក់ចិញ្ចឹម

- ៥-១-១ បែបយថាកម្ម
 - ដាក់ត្រី១ក្បាល ក្នុងផ្ទៃស្រះ ១ ម៉ែត្រការ៉េ ។ ការចិញ្ចឹមបែបនេះ គឺ មិនចាំបាច់ឱ្យចំណីបន្ថែមទេ។
- ៥-១-២ បែបពាក់កណ្តាលប្រពលវប្បកម្ម
 - ដាក់ត្រីចំនួន ពី ៣ ទៅ ៥ក្បាល ក្នុងផ្ទៃស្រះ ១ ម៉ែត្រការ៉េ ។ ការចិញ្ចឹមបែបនេះ គឺ ត្រូវឱ្យចំណីបន្ថែម។

¹ កម្រិតជាតិជួរ-ប្រៃ នៃដី

៥-១-៣ បែបប្រពលវប្បកម្ម

ដាក់ត្រីច្រើនជាង ៥ ក្បាល ក្នុង ១ ផ្ទៃស្រះម៉ែត្រការ៉េ ។ ការចិញ្ចឹមបែបនេះ គឺត្រូវឱ្យចំណីបន្ថែម និង មានការប្រើបច្ចេកទេសចិញ្ចឹមកម្រិតខ្ពស់។

៥-២- ប្រភេទត្រីដាក់ចិញ្ចឹម

ប្រភេទត្រី ដែលនិយមដាក់ចិញ្ចឹមចម្រុះ រួមមាន ត្រីឆ្កិន ត្រីទីឡាព្យា ត្រីកាបស ត្រីកាបក្បាលធំ ត្រីប្រា ត្រីកាបសាមញ្ញ ត្រីកន្ទរ...។




៥-៣- រូបភាពនៃការចិញ្ចឹម

៥-៣-១. ការចិញ្ចឹមទោល គឺជា ការចិញ្ចឹមត្រី តែមួយប្រភេទ។





៥-៣-២. ការចិញ្ចឹមចម្រុះ គឺជា ការចិញ្ចឹមត្រីច្រើនប្រភេទ ជាមួយគ្នា ក្នុងបំណងឱ្យត្រីស៊ីអស់ចំណីដែលមាន។

៥-៣-៣. ការចិញ្ចឹមគូបផ្សំ គឺជា ការចិញ្ចឹមត្រី រួមផ្សំជាមួយជ្រូក មាន់ ទា ស្រូវ បន្លែ ឬ ឈើហូបផ្លែ។
ខាងក្រោម គឺជាគំរូ រូបមន្តនៃការចិញ្ចឹមត្រីចម្រុះ

គំរូទី១

លរ	ប្រភេទត្រី	សមាមាត្រប្រភេទត្រី ជា ភាគរយ
១	ត្រីឆ្កិន 	៥០
២	ត្រីទីឡាព្យា 	៤០
៣	ត្រីកាបសាមញ្ញ 	១០

គំរូទី២

លរ	ប្រភេទត្រី	សមាមាត្រប្រភេទត្រី ជា ភាគរយ
១	ត្រីឆ្កិន 	៤០
២	ត្រីទីឡាព្យា 	៤០
៣	ត្រីកាបសាមញ្ញ 	១០
៤	ត្រីកាបស / កាបក្បាលធំ 	១០

៦. ការដឹកជញ្ជូនកូន និង ការព្រលែងកូនត្រី

៦-១- ការដឹកជញ្ជូនកូនត្រី

៦-១-១. ការដឹកជញ្ជូនកូនត្រីដោយចំហរ

ការដឹកជញ្ជូនបែបនេះ គេប្រើពិដុង ធុង ទ្រុងឡាន ...។ ការដឹកជញ្ជូនដោយចំហរ ចាំបាច់ត្រូវប្រើពពុះខ្យល់ បើសិនការដឹកជញ្ជូន មានរយៈពេលយូរ។

៦-១-២. ការដឹកជញ្ជូនកូនត្រី ដោយបិទជិត

ការដឹកជញ្ជូនបែបនេះ គេត្រូវប្រើថង់ប្លាស្ទិច ដោយមានការបញ្ចូលខ្យល់អុកស៊ីសែន មួយភាគបី និង ទឹកពីរភាគបី នៃថង់ច្រក។

កូនត្រីពូជដែលបម្រុងដឹកជញ្ជូន ត្រូវបង្កត់ចំណីមុនមួយថ្ងៃ និង យកមកប្រស់ ដោយបាញ់ទឹកស្អាត ពី ៣ ទៅ ៥ ម៉ោង មុននឹងធ្វើការដឹកជញ្ជូន ។ ការធ្វើបែបនេះ គឺដើម្បីកុំឱ្យកូនត្រី ងាប់ច្រើន។

៦-២- ទំហំកូនត្រីពូជ

ទំហំត្រីពូជដាក់ចិញ្ចឹមជាទូទៅមិនប៉ុនគ្នាទេ គឺ ប្រហាក់ប្រហែល ពី២ ទៅ ៣ សង់ទីម៉ែត្រ ។ តែបើអាច រកបានធំជាងនេះ គឺ កាន់តែល្អ ប៉ុន្តែតំលៃរបស់វា ក៏ថ្លៃជាងធម្មតា ផងដែរ។

៦-៣- របៀបព្រលែងកូនត្រី

- ▶ ការព្រលែងកូនត្រី គួរធ្វើពេលត្រជាក់ គឺ ពេលព្រឹក ឬ ល្ងាច
- ▶ មុនព្រលែងត្រូវត្រាំថង់ក្នុងទឹកស្រះរយៈពេល ពី១៥ ទៅ ២០នាទី ដើម្បីឱ្យមានលំនឹងសីតុណ្ហភាព រវាង ទឹកក្នុងថង់ និង ទឹកក្នុងស្រះ។
- ▶ បន្ទាប់មកស្រាយមាត់ថង់ហើយបាចទឹកស្រះចូលថង់ម្តងបន្តិចៗ ដោយពន្លឺចម្រាត់ថង់បន្តិច ទុកពេលឱ្យ កូនត្រីហែលចេញអស់ពីថង់ ។ ការធ្វើបែបនេះ គឺ ធ្វើឱ្យកូនត្រីអាចបន្ស៊ាំបាននឹង pH ទឹក។



៧. ចំណី និង របៀបផ្គត់ចំណី

៧-១- ប្រភេទចំណី

៧-១-១. ចំណីធម្មជាតិ: ចំណីធម្មជាតិមាន ពីរប្រភេទ គឺ: ហ្វឹតូប្លង់តុង (រុក្ខជាតិតូចៗក្នុងទឹក) និង ហ្សូប្លង់តុង (សត្វតូចៗ ក្នុងទឹក)។ យើងអាចបង្កើនចំណីធម្មជាតិបាន តាមរយៈការដាក់ជីលាមកសត្វ ជីគីមី ឬ ជីកំប៉ុស្ត ក្នុងទឹកស្រះ។

យើងអាចសំគាល់បរិមាណចំណីធម្មជាតិក្នុងទឹកស្រះបានតាមរយៈពណ៌នៃទឹកស្រះ ។ បើទឹកមានពណ៌ បៃតងចាស់ បញ្ជាក់ថាទឹកស្រះ មានចំណីធម្មជាតិត្រប់គ្រាន់។

ប៉ុន្តែបើទឹកមានពណ៌ថ្លាពេក បញ្ជាក់ថា ទឹកស្រះមិនសូវមានចំណីធម្មជាតិទេ។ ដូច្នេះរៀងរាល់ ១៥ ថ្ងៃម្តង គួរដាក់៖

- ជីលាមកគោ-ក្របី ចំនួន ពី១០ ទៅ១៥ គីឡូក្រាម ក្នុងផ្ទៃដី ១០០ ម៉ែត្រការ៉េ ឬ ជីបៃតង (ទន្លេរាំងខែត្រ) ចំនួន ពី១០ ទៅ ១៥ គីឡូក្រាម ក្នុងផ្ទៃដីស្រះ: ១០០ ម៉ែត្រការ៉េ។
- ជីគីមី ចំនួនពី ០,២ ទៅ១,៣ គីឡូក្រាម ក្នុងផ្ទៃដីស្រះ: ១០០ ម៉ែត្រការ៉េ។



រូបភាព បង្ហាញពីរបៀបដាក់ជី



រូបភាព បង្ហាញពីប្រភេទចំណីធម្មជាតិ

៧-១-២. ចំណីបន្ថែម: មានដូចជា កន្ទក់ ពោត សណ្តែក ចុងអង្ករ ម្សៅត្រី ចំណីគ្រាប់ កាកសំណល់ផ្ទះ បាយ បន្លែ ។ ពោត សណ្តែក ចុងអង្ករ ត្រូវចម្អិនឱ្យឆ្អិនល្អ ហើយទុកឱ្យត្រជាក់ រួចទើបលាយជាមួយបន្ទុក ដើម្បី រក្សាជាតិវីតាមីន ដែលមានក្នុងកន្ទក់។



រូបភាព បង្ហាញពីប្រភេទចំណីបន្ថែម

៧-២- របៀបដាក់ចំណីបន្លែម

- ▶ ដាក់ចំណីក្នុងកញ្ចែង ហើយពន្លឺចក្នុងទឹកប្រហែល កន្លះម៉ែត្រ (០,៥ម)។
- ▶ ដាក់ចំណី ពី២ ទៅ ៣ កន្លែង ដើម្បីឱ្យត្រីបានស៊ីគ្រប់ៗគ្នា។
- ▶ ឱ្យចំណីត្រី ពី១ ទៅ ២ ដង ក្នុង ១ថ្ងៃ ក្នុងបរិមាណ ពី៣ ទៅ ៥ ភាគរយ នៃទម្ងន់ដងខ្លួនសរុប របស់ត្រី។



រូបភាព បង្ហាញពីរបៀបដាក់ចំណីបន្លែម

៨. ការគ្រប់គ្រងស្រះត្រី ក្រោយដាក់គុណចិញ្ចឹម

- ▶ ពិនិត្យជើងទេរ ភ្លឺ (ទំនប់ជុំវិញ) ស្រះ ក្រែងមានការបាក់ស្រុត។
- ▶ ពិនិត្យប្រព័ន្ធបញ្ចេញ បញ្ចូលទឹក ស្បែកម្រង និង ស្បែកបាំងការពារជុំវិញស្រះ ក្រែងលោមានការធ្លុះធ្លាយ
- ▶ កាប់សំអាតស្មៅជុំវិញស្រះ និងនៅក្នុងស្រះ ឬ អាចទុកយ៉ាងច្រើន ត្រឹម ១ ភាគ ៣ នៃផ្ទៃស្រះ។
- ▶ ឧស្សាហ៍ ផ្លាស់ប្តូរទឹករៀងរាល់មួយខែម្តង និង រក្សាកំពស់ទឹកយ៉ាងតិច ជម្រៅ ១ ម៉ែត្រ។
- ▶ ពិនិត្យមើលស្រះ បើឃើញមានវត្តមានត្រីកាចក្នុងស្រះ ត្រូវរកមធ្យោបាយចាប់ ឬ កំចាត់វាចេញ។
- ▶ ពិនិត្យមើលស្រះ បើមានត្រីងាប់ ត្រូវស្រង់វាចេញ។
- ▶ នៅពេលព្រឹកព្រលឹម បើឃើញត្រីហើបក្បាលដំងើរលើផ្ទៃទឹក ហើយបង្កើលមិនផ្អើល មានន័យថាត្រីកំពុងចប់ដង្ហើម ដោយខ្វះអុកស៊ីសែនរលាយក្នុងទឹក ។ ក្នុងករណីនេះ ត្រូវផ្លាស់ប្តូរទឹក ឬ បន្ថែមទឹក ឬ បូមទឹកស្រះ ដោយបាញ់ទៅលើ ហើយទម្លាក់ចូលស្រះវិញ។ ធ្វើបែបនេះរហូតដល់ត្រី អស់មានបញ្ហា។

៩. ការតាមដានកម្រិតលូតលាស់ និងអត្រាគ្រប់គ្រង គិតជាមធ្យមរបស់ត្រីចិញ្ចឹម

៩-១- ការតាមដានកម្រិតលូតលាស់ត្រី

យើងអាចតាមដានការលូតលាស់ត្រី ដែលយើងចិញ្ចឹមគ្រប់ប្រភេទ តាមរយៈ ការធ្វើវិញ្ញាណប្រភេទនីមួយៗចាប់ពី ១០ក្បាល ឡើងទៅ ហើយយកទម្ងន់ត្រីដែលធ្វើវិញ្ញាណសរុប ចែកនឹង ចំនួនត្រី (ក្បាល) សរុប ។ ការតាមដានការលូតលាស់របស់ត្រី អាចធ្វើរៀងរាល់ មួយខែម្តង ដោយប្រើអូន ឬសំណាញ់ចាប់មុននឹងឱ្យចំណី ហើយធ្វើដោយរហ័ស ដើម្បីកុំឱ្យត្រីងាប់។

ខាងក្រោមនេះ គឺជារូបមន្ត សម្រាប់គណនា រកកម្រិតលូតលាស់ត្រី គិតជាមធ្យម

កម្រិតលូតលាស់ ឬ ទម្ងន់ត្រីជាមធ្យម (ក្រាម) = ទម្ងន់(ត្រីសរុប (ក្រាម) ចែកនឹង ចំនួន(ត្រីសរុប (ក្បាល)

៩-២- ការតាមដានអត្រាគង់វង្ស

គេអាចតាមដានអត្រាគង់វង្សរបស់ត្រី តាមរបៀប ២ យ៉ាង គឺ៖

ទី១/ ចាប់ត្រីទាំងស្រុង ហើយរាប់ទាំងអស់។

ទី២/ តាមរបៀបនេះគេអាចរកអត្រាគង់វង្ស ដោយគិតជាតំលៃមធ្យម តាមរយៈការចាប់ត្រីច្រើនកន្លែងក្នុងស្រះ ក្នុងពេលតែមួយ គឺចាប់ត្រង់ជ្រុងទាំងបួន និង កណ្តាលស្រះ ហើយបូកសរុបត្រី ដែលចាប់បានដោយសំណាញ់ ទាំងប្រាំកន្លែង បន្ទាប់មកយកចំនួនទាំងអស់នោះ ចែកនឹងក្រឡាផ្ទៃសរុបនៃសំណាញ់បង់ទាំងប្រាំកន្លែងនោះ យើងនឹងឃើញ ចំនួនត្រីមធ្យមក្នុង ១ ម៉ែត្រការ៉េ។ ដូច្នេះយើងអាចរកចំនួនត្រីដែលនៅសល់ក្នុងស្រះ ដោយយក ចំនួន ត្រីក្នុង១ម៉ែត្រការ៉េ ដែលចាប់បានដោយសំណាញ់ គុណនឹង ក្រឡាផ្ទៃសរុបរបស់ស្រះ។
ខាងក្រោម គឺជារូបមន្តសម្រាប់គណនាអត្រាគង់វង្ស របស់ត្រី

$$\text{អត្រាគង់វង្ស (\%)} = \frac{\text{ចំនួន ត្រីនៅសល់សរុប (ក្បាល) គុណនឹង ១០០}}{\text{ចំនួនកូន ត្រី ដែលបានដាក់ចិញ្ចឹម(ក្បាល)}}$$

១០. ការប្រមូលផល

- ▶ គួរផ្អាកការដាក់ជីគ្រប់ប្រភេទ១០ថ្ងៃមុន ហើយផ្អាកដាក់ចំណីបន្ថែម ១ថ្ងៃ មុននឹងប្រមូលផល ដើម្បីកុំឱ្យ ត្រីងាប់ ដោយហាល់អាហារក្នុងពេលប្រមូលផល។
- ▶ គួរលែពេលប្រមូលផលឱ្យចំពេល ដែលត្រីមានតំលៃខ្ពស់ ដែលជាទូទៅ នៅខែមិថុនា កក្កដា និង សីហា។
- ▶ ការប្រមូលផលត្រីអាចធ្វើដោយការចាប់រំលស់ ឬ ចាប់ទាំងស្រុង និង ត្រូវកំណត់ពេលជាមួយអ្នកទិញ ឱ្យ បានច្បាស់លាស់ ដើម្បីជៀសវាងការរង់ចាំពេលថ្លឹង ដែលអាចធ្វើឱ្យត្រីងាប់ លក់មិនបានថ្លៃ។
- ▶ ក្នុងកំឡុងពេលចិញ្ចឹម គួរតែដួសកូនត្រី ទីឡាព្យា ដែលញាស់ក្នុងស្រះ មកដាក់ផ្សំក្នុងអាង ឬ ហាប៉ា



រូបភាព បង្ហាញពីការប្រមូលផល

១១. ការរៀបចំដាក់កូនត្រីចិញ្ចឹមឡើងវិញ

១១-១- ការប្រើពូជ ដែលបានចិញ្ចឹមពីវគ្គមុន

ក្នុងករណីនេះ យើងអាចជ្រើសរើសត្រី ដែលមានទំហំតូចៗក្នុងពេលប្រមូលផលលើកទី១ មកដាក់ចិញ្ចឹមឡើងវិញ ដោយបំប៉នឱ្យធំដល់ទំហំទីផ្សារ ដែលអាចលក់បានតំលៃខ្ពស់។

១១-២- ការប្រើកូនត្រីពូជ ជំនាន់ក្រោយ

ក្នុងករណីនេះយើងអាចរៀបចំឡើងវិញ ដូចលំនាំនៃការរៀបចំស្រះ មុនដាក់កូនត្រីចិញ្ចឹមក្នុងចំនុច (៤-១)។

១២. ការសន្និដ្ឋាន និង សំណូមពរ

១២-១- ការសន្និដ្ឋាន

ការចិញ្ចឹមត្រីចម្រុះក្នុងស្រះ អាចឱ្យអ្នកចិញ្ចឹមមានលទ្ធភាពចំណេញច្រើន ដោយសារត្រី ដែលបានដាក់ចិញ្ចឹមមានច្រើនប្រភេទ ដែលមានចរិតស៊ីចំណីខុសគ្នា និង ជាប្រភេទត្រី ដែលស៊ីទាំងចំណីធម្មជាតិ និងចំណីបន្ថែម ។ ដូច្នោះ ការចិញ្ចឹមត្រីចម្រុះក្នុងស្រះ មានភាពសមស្របទៅនឹងកសិករ ដែលចង់ចិញ្ចឹមត្រី តែគាត់មិនសូវមានលទ្ធភាពទិញចំណីបន្ថែមឱ្យត្រីស៊ី ។ ការបង្កើនចំណីធម្មជាតិ តាមរយៈការដាក់ដីគ្រប់ប្រភេទ ត្រូវតែធ្វើឱ្យបានទៀងទាត់ ទើបមានចំណីធម្មជាតិគ្រប់គ្រាន់ ឱ្យត្រីស៊ី ឆាប់បានធំធាត់លឿន ។ ក្នុងការចិញ្ចឹមត្រីចម្រុះ ចំពោះប្រភេទត្រីស៊ីស្រទាប់បាត ដូចជា ត្រីកាបសាមញ្ញ និង ម្រីកាល់ (គឺ ត្រីកាបឥណ្ឌា) មិនគួរដាក់លើសពី ១៥% ទេ បើមិនដូច្នោះ ត្រីស៊ីនៅស្រទាប់ទឹកបាត ស្រះទាំងនោះមិនសូវធំទេ ដោយសារនៅស្រទាប់ទឹកបាតស្រះ មិនសូវមានចំណីគ្រប់គ្រាន់។

១២-២- សំណូមពរ

ដើម្បីធ្វើការកែលម្អលក្ខណៈបច្ចេកទេស និង ទង្វើខុសឆ្គងមួយចំនួនរបស់អ្នកចិញ្ចឹមត្រី ដែលយើងបានអនុវត្តកន្លងមក យើងខ្ញុំក្នុងនាមអ្នករៀបចំចងក្រងសៀវភៅនេះ សូមធ្វើការកត់សំគាល់ និង សំណូមពរដល់កសិករចិញ្ចឹមត្រីទាំងអស់ ដូចខាងក្រោម៖

- ▶ គួរតែធ្វើការរៀបចំស្រះ មុនដាក់កូនត្រីចិញ្ចឹម ដោយធ្វើការបូមពង្រឹងស្រះចាប់ត្រីកាច បាចកំបោរស និង បាំងស្បែមុងជុំវិញស្រះ ឱ្យបានជិតត្រឹមត្រូវ ដើម្បីឱ្យចិញ្ចឹមត្រី មានអត្រាគង់វង្សខ្ពស់ និងធំធាត់លឿន ។

- ▶ គួរតែដាក់ដងស៊ីតេ (ចំនួនត្រីក្នុងផ្ទៃស្រះ ១ ម៉ែត្រការ៉េ) ឱ្យបានសមស្រប ទៅនឹងប្រភេទត្រី និង ប្រព័ន្ធនៃការចិញ្ចឹម។
- ▶ ត្រូវផ្តល់ចំណីដល់ត្រីចិញ្ចឹម ឱ្យបានគ្រប់គ្រាន់ និងទៀងទាត់។
- ▶ ត្រូវធ្វើការផ្លាស់ប្តូរទឹកឱ្យបានញឹកញាប់ ដើម្បីឱ្យត្រីឆាប់ធំ។
- ▶ ធ្វើការចាប់ត្រីដែលមានទំហំធំ ជាបណ្តើរៗ ដើម្បីឱ្យកូនត្រី (ពិសេស ត្រី ទីឡាព្យា) ដែលទើបញ្ជាស់ក្នុងស្រះឆាប់ធំជាបន្តបន្ទាប់។
- ▶ ធ្វើការប្រមូលផលត្រីឱ្យ ចំពេលត្រី ដែលមានតំលៃខ្ពស់ ដើម្បីបង្កើនប្រាក់ចំណូល។

១៣. ការកត់ត្រាចំណាយ ចំណូលផលិតកម្ម និង វិភាគសេដ្ឋកិច្ច

១៣.១. ការកត់ត្រាចំណាយ ចំណូលផលិតកម្ម

ការកត់ត្រាទុកនូវតួលេខចំណាយចំណូល មានសារៈសំខាន់ណាស់ ។ មាន ហេតុផលជាច្រើន ដែលគេចាំបាច់ត្រូវកត់ត្រាជាប្រចាំ ពីចំណាយចំណូលផលិតកម្ម ។ ហេតុផលចំបងមួយចំនួន មានដូចជា៖

- ប្រសិនបើគ្មានការកត់ត្រាពីអ្វីដែលត្រូវបានចំណាយ ហើយអ្វីដែលបានចំណូលនោះទេ យើងនឹងមិនអាចដឹងបានទេ ថាតើ មុខជំនួញ (ដូចជា ការចិញ្ចឹមត្រី ការចិញ្ចឹមកង្កែប...) របស់យើងខាត ឬ ចំណេញ? ចូរចងចាំថា ការទទួលបានប្រាក់ចំណូលរាល់ថ្ងៃ មិនមានន័យថា យើងបានទទួលប្រាក់ចំណេញនោះទេ ។
- ប្រសិនបើយើងដឹងពីមុខចំណាយ និង មុខចំណូលច្បាស់លាស់ យើងអាចវិភាគវិធីដើម្បី គ្រប់គ្រងជំនួញឱ្យបានកាន់តែល្អ កាន់តែបានចំណេញច្រើន។
- កំណត់ត្រាអាចត្រូវប្រើប្រាស់សម្រាប់ធ្វើផែនការចំណាយនៅពេលអនាគត ព្រោះយើងអាចដឹងពីតំលៃ និង ធនធានដែលត្រូវចំណាយ ។

គោលដៅចំបងនៃធ្វើជំនួញ ឬ ផលិតកម្មអ្វីមួយ គឺ ការរកបានចំណេញ និង កាន់តែចំណេញច្រើន ។ ប្រាក់ចំណេញ ជា ផលសង (ឬ ភាពខុសគ្នាវិជ្ជមាន) រវាង ប្រាក់ចំណូល (បានមកពីការលក់ផលិតផល ឬ សេវាកម្ម) និង ប្រាក់ចំណាយទាំងអស់ ។ ចំណាយ អាចបែងចែកជា ២ ប្រភេទ គឺ ៖

(១) **ចំណាយថេរ** (មិនប្រែប្រួល ²) គឺជា ចំណាយមូលធន ទៅលើរបស់ ឬ ឧបករណ៍ សម្ភារៈដែលប្រើមួយសារមិនខូច ឬ មិនអស់ ដូចជា ដី សំណង់ ឃ្នាំង ការសាងសង់អាងចិញ្ចឹម ការដឹក ឬ រៀបចំស្រះសំណាញ់បាំងព័ទ្ធជុំវិញស្រះ សម្ភារៈសាងសង់ទ្រើងត្រសក់ ម្រះ ធុងស្រោច ម៉ាស៊ីនបូមទឹក ប្រព័ន្ធស្រោចស្រពដំណាក់ទឹក រោងបណ្តុះផ្សិត ទ្រុងមាន់ គ្រឿងចក្រ..... ដែលមានតំលៃ (ត្រូវកាត់ រំលស់)

² នៅពេលទិញ ឬ សាងសង់ហើយ (គឺថា បានចំណាយហើយ) ទោះបីប្រើ ឬ មិនប្រើក្តី សម្រាប់ការផលិតទំនិញ(ផលិតផល) អ្វីមួយ ក៏ដោយ ក៏គុណភាព (គឺថា វាក្លាយបន្តិចម្តងៗ ទៅជារបស់ចាស់ សឹកធម៌វិល.....) ហើយ តំលៃរបស់វា នឹងត្រូវបាត់បង់ បន្តិចម្តងៗ ទៅតាមនោះដែរ។

ជាប្រចាំ ទោះជាមានការផលិត ឬក៏ គ្មាន ក៏ដោយ ។ ដោយសារឧបករណ៍ និង សម្ភារៈ ក្នុងមុខ ចំណាយថេរ ទាំងនេះ អាចប្រើបានច្រើនដង (គឺថា ប្រើម្តង មិនអស់) ហើយ អាចប្រើនៅក្នុងផលិតកម្ម សារក្រោយៗបានទៀតនោះ គេត្រូវគិតរំលស់វា ជាច្រើនសារ / ដង ។ ការកំណត់ចំនួនសារ រំលស់ថ្លៃ ឧបករណ៍ និង សម្ភារៈ ក្នុងប្រភេទចំណាយថេរនេះ អាចគិតបានច្រើនបែប ដូចជា តាម ចំនួនសារ (ដង) ផលិតកម្ម តាមអាយុកាល (រយៈពេល) អាចនៅប្រើបានរបស់វា ។

ខាងក្រោមនេះគឺជា រូបមន្តសម្រាប់គណនាកម្រិត រំលស់ មុខចំណាយថេរ / មិនប្រែប្រួល

$$\text{ប្រាក់រំលស់មុខចំណាយថេរ / មិនប្រែប្រួល} = \frac{\text{ថ្លៃមុខចំណាយមិនប្រែប្រួល ចែកនឹង ចំនួនឆ្នាំ (ឬ ដង) នៃ អាយុកាលប្រើប្រាស់ (ឆ្នាំ ឬ ដង)}}{1}$$

(២) **ចំណាយប្រែប្រួល** គឺជាប្រភេទចំណាយជាក់ស្តែងសម្រាប់ការផលិតមុខផលិតផល ឬ សេវាកម្ម អ្វីមួយ។ ការចំណាយប្រភេទនេះ រួមមាន វត្ថុធាតុដើម ដូចជា ពូជ (គ្រាប់ពូជ កូនត្រី កូនបង្កែប) ដី ចំណី ថ្នាំ កំបោរស ការរៀបចំដី ថ្លៃបូមទឹកស្រោចស្រែ ពលកម្ម..... ដែលត្រូវការ ចាំបាច់សម្រាប់ផលិតរបស់ ឬ ផលិតផលអ្វីមួយ (ដូចជា ត្រី កង្កែប បន្លែ ផ្សិតចំបើង ពោត សណ្តែក មាន់ ជ្រូក.....) ។

ដើម្បីឱ្យដឹងច្បាស់ ថាតើគោលដៅជោគជ័យជំនួញ សម្រេចបានត្រឹមណានោះ គេត្រូវការនូវព័ត៌មាន ជាចាំបាច់ ដែលមិនអាចរកបាន ក្រៅពីការកត់ត្រាជាប្រចាំ និង បានត្រឹមត្រូវរបស់យើង នោះឡើយ ។ ការកត់ត្រា អាចផ្តោតលើការប្រមូលព័ត៌មានចាំបាច់ សម្រាប់វិភាគចំណាយ និង ចំណេញ និង តម្រង់ទិសមុខរបរ ឬ ផលិតកម្ម តាមពេលវេលា ឱ្យចំន្រើយតបតាមតម្រូវការទីផ្សារ និង ទៅអនាគតខាងមុខ ។ ខាងក្រោមនេះ ជាទម្រង់កត់ត្រា³ សាមញ្ញមួយ ដែលកសិករ (អ្នកចិញ្ចឹមត្រី អ្នកចិញ្ចឹមកង្កែប) អាចប្រើសម្រាប់កត់ត្រាចំណាយ ចំណូលរបស់ខ្លួន ។

ក. តារាងចំណាយ

ឈ្មោះផលិតកម្ម:.....
 ថ្ងៃចាប់ផ្តើមផលិតកម្ម:..... ថ្ងៃបញ្ចប់ផលិតកម្ម:.....

ល.រ	មុខចំណាយ	ឯកតា	ចំនួន	តំលៃ ១ឯកតា	ទឹកប្រាក់សរុប

³ តាមគំរូ សៀវភៅកត់ត្រាគ្រប់គ្រងកសិដ្ឋាន របស់ គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប

ខ. តារាងចំណូល

ឈ្មោះផលិតកម្ម:.....

ថ្ងៃចាប់ផ្តើមផលិតកម្ម:.....

ថ្ងៃបញ្ចប់ផលិតកម្ម:.....

ល.រ	មុខចំណូល	ឯកតា	ចំនួន	តំលៃ ១ឯកតា	ទឹកប្រាក់សរុប



១៣.២. ការប្រើប្រាស់ព័ត៌មានប្រមូលបាន សម្រាប់វិភាគចំណាយ ចំណូលផលិតកម្ម

ដើម្បីទទួលបានព័ត៌មាន ចាំបាច់ និង ត្រឹមត្រូវ គេត្រូវកំណត់ឱ្យបានច្បាស់ពីមុខចំណាយ និង ចំណូលទាំងអស់ ហើយកត់ត្រាបានជាប្រចាំ និង បានត្រឹមត្រូវពីព័ត៌មាន ដែលបានកំណត់ទាំងនោះ ។ ព័ត៌មានប្រមូលបានទាំងនេះ នឹងត្រូវប្រើសម្រាប់ការវិភាគសេដ្ឋកិច្ច (គឺ ថ្លៃដើមផលិតផល និង ប្រាក់ចំណេញ) របស់ផលិតកម្មណាមួយ ។ ខាងក្រោមនេះ គឺជា ការកត់ត្រា និង វិភាគចំណាយ និង ចំណូលពី **ការចិញ្ចឹមត្រីចម្រុះក្នុងស្រះ** របស់កសិករធ្វើបង្ហាញចិញ្ចឹមត្រីចម្រុះម្នាក់នៅភូមិ ភ្នំ ឃុំ បន្ទាយនាង ស្រុក មង្គលបុរី ខេត្ត បន្ទាយមានជ័យ ។



ការវិភាគសេដ្ឋកិច្ចលើចិញ្ចឹមត្រីចម្រុះក្នុងស្រះ

កសិករឈ្មោះ: អាំ រុណ ភូមិ ភ្នំ ឃុំ បន្ទាយនាង ស្រុក មង្គលបុរី ខេត្ត បន្ទាយមានជ័យ

បង្ហាញបច្ចេកទេស ចិញ្ចឹមត្រីចម្រុះក្នុងស្រះ ឆ្លិន ទីឡាព្យា កាបសាមញ្ញ

ថ្ងៃចាប់ផ្តើម: ថ្ងៃទី ២០ មិថុនា ២០១១ ថ្ងៃប្រមូលផល: ថ្ងៃទី ៣០ មីនា ២០១២

ផ្ទៃស្រះ: ៦០០ ម៉ែត្រការ៉េ ចំនួនកូនដាក់ 1.500 ក្បាល

ផ្ទៃស្រះ: ៦០០ ម៉ែត្រការ៉េ ចំនួនត្រីចាប់លក់ (80%) 1.200 ក្បាល

បរិយាយ	ឯកតា	ចំនួន	តម្លៃ/ឯកតា	សរុប	សរុបក្នុង១រដូវ
១-ចំណូល					
ក- ប្រាក់ចំណូលពីត្រី (ផលប៉ាន់ស្មាន)	គីឡូក្រាម	584	12.000	7.008.000	7.008.000
ខ- ប្រាក់ចំណូលប៉ាន់ស្មានពីកូនទីឡាព្យាដំបូង (១០០ ក្រាម) នៅក្នុងស្រះ	ក្បាល	2.000	1.000	2.000.000	2.000.000
គ- ប្រាក់ចំណូលបានពីលក់កូន (ឱ្យកូនចិញ្ចឹម)	ក្បាល	7.000	100	700.000	700.000
ឃ- ប្រាក់ចំណូលបានពីលក់កូន (ចិញ្ចឹម តែត្រូវខូចខាត ត្រីកាចស៊ី)	ក្បាល	10.000	100	1.000.000	1.000.000
ចំណូលសរុប					10.708.000
២-ចំណាយ ប្រែប្រួល					
កម្លាំងពលកម្ម (រៀបចំស្រះ និង ថែទាំ)ក្នុង១រដូវដីរឹតចិញ្ចឹម)	នាក់-ថ្ងៃ	70	15.000	1.042.500	1.042.500
ពូជ (កូនត្រី)	ក្បាល	1.500	200	300.000	300.000
ជីគីមី (អ៊ុយរ៉េ Urea និង ដេអាប៉េ DAP)	គីឡូក្រាម	9	3.000	27.000	27.000
កំបោសសម្រាប់រៀបចំស្រះ	គីឡូក្រាម	100	2.000	200.000	200.000
ចំណីបាវ (២៥ គីឡូ)	បាវ	26	65.000	1.690.000	1.690.000
ត្រកូន	បាច់(សរុបរួម)	1	100.000	100.000	100.000
បូមទឹកប្តូរ រៀងរាល់ ២អាទិត្យម្តង	សរុបរួម	1	200.000	200.000	200.000
សរុបចំណាយប្រែប្រួល (TVC)					3.559.500
៣-ប្រាក់ចំណេញ ធៀប ចំណាយប្រែប្រួល TVC					7.148.500
២-ចំណាយមិនប្រែប្រួល/ថេរ					
ជួលស្រះ (៦០០ ម៉ែត្រការ៉េ ក្នុង ១ រដូវចិញ្ចឹម)	សរុបរួម/រដូវ	1	300.000	300.000	300.000
ស្បែកមុងបំពុំការពារត្រីកាចចូល (ប្រើបាន ២ រដូវចិញ្ចឹម)	សរុបរួម	1	250.000	250.000	125.000
សរុបចំណាយមិនប្រែប្រួល/ថេរ (TFC)					425.000
២-ចំណាយសរុប (TC = TVC+TFC)					3.984.500
៣-ប្រាក់ចំណេញ ធៀបចំណាយ សរុប TC					6.723.500

ឧបសម្ព័ន្ធ ១: សន្និកគំរូកំណត់ត្រាចំណាយចំណូលផលិតកម្ម
(ស្រង់ពីកំណត់ត្រាកសិកររបស់គម្រោង TSTD)

ព័ត៌មានសម្រាប់ខ្សែកំណត់ត្រាចំណាយ

ល.រ	ឈ្មោះ	ភេទ	ខួរឆ្នាំខ្សែកំណត់ត្រា
ក- អ្នករៀន			
ខ- អ្នកផ្គត់ផ្គង់សម្ភារៈ			
គ- អ្នកប្រមូលទិន្នន័យ - សក់			
ឃ- ផ្សេងៗ			

១. បច្ចេកវិទ្យាសិក្សា

១- ឈ្មោះបច្ចេកវិទ្យា:

គ្រូបង្រៀន:

អាសយដ្ឋានទាក់ទង:

កម្មវិធីសិក្សា:

ថ្ងៃ-ខែ-ឆ្នាំ	សកម្មភាពសិក្សា	ផ្សេងៗ

ឧបសម្ព័ន្ធ ២: បញ្ជីរាយនាមអ្នកពាក់ព័ន្ធទំនាក់ទំនងសង្វាក់ទីផ្សារ/សង្វាក់អាជីវកម្ម ត្រី

ល.រ	ឈ្មោះ	ភេទ	អាសយដ្ឋាន	លេខទូរស័ព្ទ
ក. អ្នកផ្គត់ផ្គង់សំនារ: ខេត្តសៀមរាប				
១	ជូរ	ប្រុស	ផ្សារលើ ក្រុង សៀមរាប ខេត្ត សៀមរាប	០៩២ ៨៩៧ ៤៦៤
២	ថាន	ប្រុស	ផ្សារលើ ក្រុង សៀមរាប ខេត្ត សៀមរាប	០៩៧ ៨៥ ២៥ ៩៩១
៣	ធី	ប្រុស	ផ្សារលើ ក្រុង សៀមរាប ខេត្ត សៀមរាប	០១២ ៦០ ៣៩ ៣៣
៤	ម៉ាប់	ប្រុស	ផ្សារ ដើមក្រឡាញ់ ខេត្ត សៀមរាប	០៩៧ ៨៦ ៨៤ ៨៨៣
៥	ពៅ	ប្រុស	ផ្សារក្រោម ក្រុង សៀមរាប ខេត្ត សៀមរាប	០៩៧ ២៩ ៦៣ ៧៩៨
៦	ពុំ	ប្រុស	ផ្សារសរសរស្តម្ភ ខេត្ត សៀមរាប	០១២ ២១ ៩៥ ៤៦
៧	ដី	ប្រុស	ផ្សារពួក ស្រុក ពួក ខេត្ត សៀមរាប	០១២ ៦៥ ៨៨ ៧២
៨	រ៉ូ	ប្រុស	ផ្សារពួក ស្រុក ពួក ខេត្ត សៀមរាប	០១២ ៩៤ ៣០ ៤៧
៩	ហេង	ប្រុស	មុខអង្គរតូច ក្រុង សៀមរាប ខេត្ត សៀមរាប	០៩៧ ៨៥ ៧៨ ៧៧៨
ខ. អ្នកផ្គត់ផ្គង់សំនារ: ខេត្ត កំពង់ចាម				
១	តេង សំអាត	ប្រុស	ព្រៃឈរ ព្រៃឈរ ស្រុក ព្រៃឈរ ខេត្ត កំពង់ចាម	០៩២ ២៩៥ ៥០៦
២	យ៉ែម សំអាត	ប្រុស	លេងខ្សាច់ បារ៉ាយ ស្រុក ព្រៃឈរ ខេត្ត កំពង់ចាម	០១២ ៧៩១ ៤៩៦
៣	ជា	ប្រុស	សង្កាត់ស្នួល ក្រុងស្នួល ខេត្តកំពង់ចាម	០១២ ៥០៦ ០៦១
គ. អ្នកផ្គត់ផ្គង់សំនារ: ខេត្ត បន្ទាយមានជ័យ				
១	សាយ ស៊ីយ៉ុត	ប្រុស	ហ្លួង ឬស្សីក្រោក ស្រុកមង្គលបុរី បន្ទាយមានជ័យ	០១២ ២២ ៨៧ ៧១
២	ចឹក សុង	ប្រុស	ហ្លួង ឬស្សីក្រោក ស្រុកមង្គលបុរី បន្ទាយមានជ័យ	០១២ ៤០ ៥៤ ៩៧
៣	ជា ហិន	ស្រី	អូរអណ្តូង បន្ទាយនាង ស្រុកមង្គលបុរីបន្ទាយមានជ័យ	០១២ ៦៧ ៧៩ ៦៨
៤	ចៃ ពៅ	ស្រី	សំរោង ឬស្សីក្រោក ស្រុកមង្គលបុរី បន្ទាយមានជ័យ	០១៧ ៧៣ ៦៦ ៩១
ឃ. អ្នកផ្គត់ផ្គង់សំនារ: ខេត្ត កំពង់ធំ				
១	កៅ សុខលឹម	ប្រុស	វាល សានគរ ស្រុកកំពង់ស្វាយ ខេត្ត កំពង់ធំ	០៨៩ ៦២ ៥៧ ៨១
២	ប៉េង គារ	ប្រុស	ស្ទឹងសែន កំពង់ក្របៅ ក្រុងស្ទឹងសែន ខេត្ត កំពង់ធំ	០៩២ ៧៤ ១៦ ៣៦
៣	ស៊ុយ ហួយ	ស្រី	ក្របាប់ អាចារ្យលក្ខណ៍ ក្រុងស្ទឹងសែន ខេត្ត កំពង់ធំ	០១២ ៦១ ៨០ ៨៦
៤	កៅ ស៊ុយរៀង	ប្រុស	ស្ទឹងសែន កំពង់ក្របៅ ក្រុងស្ទឹងសែន ខេត្ត កំពង់ធំ	០៩២ ៨៩ ៦៤ ០៧

ឯកសារយោង

- ១- Lecture note of Third Country Training Programme on Freshwater Aquaculture, 2003. រៀបចំដោយ វិទ្យាស្ថានជាតិទឹកសាប នៃព្រះរាជាណាចក្រកម្ពុជា
- ២- បទបង្ហាញស្តីពី ការបង្កាត់ត្រីកាបសាមញ្ញរៀបចំដោយ លោក **អ៊ិច ឡុង**.
- ៣- បទបង្ហាញស្តីពី ចំណី និងការផ្តល់ចំណី រៀបចំដោយ លោក **ខ័រ៉ាន់ ហេង**.
- ៤- បទបង្ហាញស្តីពី ការគ្រប់គ្រងសុខភាពត្រី រៀបចំដោយ លោក **ខ័រ៉ាន់ ហេង**.
- ៥- បទបង្ហាញស្តីពី លក្ខណៈជីវសាស្ត្រត្រី រៀបចំដោយ លោក **ម៉ុល មីម៉ូសា**.

កែសម្រួលដោយ

- ១ លោក **អ៊ិច ឡុង**: ទីប្រឹក្សាវារីវប្បកម្មថ្នាក់ជាតិ មកពីរដ្ឋបាលជលផល (FiA) នៃគម្រោង TSTD
- ២ លោក **លីវ លាងហ៊ុន**: ប្រធានក្រុមទីប្រឹក្សា / អ្នកជំនាញផ្សព្វផ្សាយ ផ្ទេរបច្ចេកវិទ្យានៃគម្រោង TSTD

អនុញ្ញាតបោះពុម្ពផ្សាយ និងកេរ្តិ៍សិទ្ធិដោយ
ក្រសួងកសិកម្ម រុក្ខាប្រមាញ់ និងនេសាទ
ឆ្នាំ ២០១៣

សម្រាប់ព័ត៌មានបន្ថែម សូមទំនាក់ទំនង៖
នាយកដ្ឋានផ្សព្វផ្សាយកសិកម្ម នៃ ក្រសួងកសិកម្ម រុក្ខាប្រមាញ់ និង នេសាទ
#២០០ វិថីព្រះនរោត្តម សង្កាត់ទន្លេបាសាក់
ខណ្ឌចំការមន រាជធានីភ្នំពេញ ព្រះរាជាណាចក្រកម្ពុជា
ទូរស័ព្ទលេខ : ០១២ ៨២៦ ៦១៧
ទូរសារ : (៨៥៥) ០២៣ ២១០ ៩៤៨
អ៊ីម៉ែល : mak_soemun@camnet.com.kh



នាយកដ្ឋានផ្សព្វផ្សាយកសិកម្ម នៃ ក្រសួងកសិកម្ម រុក្ខាប្រមាញ់ និង នេសាទ
បោះពុម្ពលើកទី ១: ឆ្នាំ ២០១៣ ចំនួន ១.០០០ ច្បាប់